


# गुड़ामालानी के बांटा फांटा पर सड़क दुर्घटना में आठ की मौत

गुड़ामालानी में शादी समारोह में शामिल होने के लिए आ रहे थे विश्वाई समाज के लोग

गुड़ामालानी, (निसं)। गुड़ामालानी क्षेत्र के बांटा का फांटा पर सोमवार देर रात्रि को जालोर जिले के सेडिया गांव से काधी की ढाणी गुड़ामालानी में शादी समारोह में शामिल होने आ रहे विश्वाई समाज के लोगों कि वाहन की मेगा हाईवे पर सड़क दुर्घटना हो गई जिसमें आठ लोगों की मौत हो गई।

दुर्घटना की सूचना पर गुड़ामालानी पुलिस ने मौके पर पहुंचकर शवों को गुड़ामालानी सीएससी की मोर्चरी में रखवाया। वही एक गम्भीर घायल को उपचार के लिए आगे रैफर किया गया।

सूचना पर जिला पुलिस अधीक्षक दीपक भागवत एवं उपखंड अधिकारी प्रमोद कुमार सहित कई अधिकारी मौके पर पहुंचे। सीआई चौधरी ने बताया कि मेगा हाईवे बांटा का फाटा के पास एक्स यू की गाडी



घटना के बाद पुलिस व प्रशासन के आला अधिकारियों ने जायजा लिया।

सेडिया गांव से गुड़ामालानी कि ओर आ रही थी। इसी दौरान सामने आ रहे

ट्रक जो कपडे की गडिया भरकर सांचौर की तरफ जा रहा था। बांटा का

फाटा के पास जबरदस्त भिड़ंत हो गई। जिससे एक्सयूवी वाहन में सवार

पुनमारापुत्र धीमारापुत्र निवासी खारा, प्रकाश पुत्र पेमाराम निवासी खारा, मनीष पुत्र पुनमारापुत्र निवासी खारा, प्रिंस पुत्र मांगीलाल निवासी सेडिया, भागीरथ पुत्र पोकरराम निवासी जुंजाणी भीनमाल, पुनमारापुत्र भगवानारापुत्र निवासी खारा कि मौके पर ही मौत हो गई।

बुधारापुत्र कानारापुत्र निवासी सेडिया हेड कॉन्स्टेबल करडा, मांगीलाल पुत्र नैनाराम निवासी सेडिया जो गम्भीर घायल थे। इनको उपचार के लिए आगे भेजा जिनहोंने ने बीच रास्ते में दम तोड़ दिया तथा प्रकाश पुत्र हरजीराम निवासी खारा भी घायल हुआ। घटना के बाद आप-पास के लोगों ने एक्सयूवी वाहन में फंसे लोगों को मुश्किल से बाहर निकाला। शादी में शरीक होने जा रहे सभी आपस में एक ही परिवार से है।

# रीट भर्ती-2016: शिक्षा सचिव परीक्षण कर सौंपेंगे मंत्री को रिपोर्ट

शिक्षा मंत्री ने गत सप्ताह उदयपुर दौरे में प्राप्त ज्ञापनों पर लिया संज्ञान

उदयपुर, (कासं)। गत वर्ष सुप्रीम कोर्ट से एसएलपी वापसी के बाद भी रिक्त सैंकड़ों पदों पर निदेशालय को जल्द ही नयी चयन सूची जारी करने की अनुमति मिलने की उम्मीद जगी है। वर्षों से लंबित इस भर्ती को पूरा करने के लिए सरकार अब गंभीर नजर आ रही है।

गत सप्ताह शिक्षा मंत्री के चार दिवसीय उदयपुर, प्रतापगढ़, राजसमंद, व चित्तौड़गढ़ दौरे के दौरान अनेक पॉइंट अभ्यर्थियों व कांग्रेस पार्टी के स्थानीय नेताओं ने इस भर्ती की नयी चयनसूची जारी कर रिक्त सैंकड़ों पदों पर संघर्षित बेरोजगारों को नियुक्ति देने की मांग को पुरजोर तरीके से उठाया था। अब शिक्षा मंत्री डॉ. बोंडी कल्ला ने शिक्षा विभाग के अतिरिक्त मुख्य सचिव को मामले को विस्तार से तथात्मक परीक्षण कर रिपोर्ट भिजवाने का आदेश दिया है। इसके साथ ही वर्षों से नियुक्ति का इंतजार कर रहे बेरोजगारों की उम्मीदें पुनः जीवंत गई हैं। साथ

वर्षों से लंबित रीट भर्ती पूर्ण होने की उम्मीद जगी एससी से वापस ली गई एसएलपी सार्थक साबित हो सकती है

ही सीएम द्वारा सुप्रीम कोर्ट से वापस ली गई एसएलपी भी सही अर्थों में सार्थक साबित हो सकती है।

गौरतलब है कि रीट भर्ती 2016 के पूर्ण होने से पहले ही गत भाजपा सरकार ने चुनावी वर्ष के मद्देनजर रीट 2018 की भर्ती का आयोजन करवा दिया था, जिससे रीट 2016 की यह भर्ती अधर में लटक गई थी। पीडित अभ्यर्थियों के अनुसार निदेशालय ने

रिक्त पदों का विवरण सचिवालय को प्रेषित कर नयी चयनसूची जारी करने हेतु मार्गदर्शन मांगा हुआ है, लेकिन कार्मिक विभाग अपनी ग्रामिक राय से पुनः इस भर्ती को अटकाने पर तुला हुआ है। पीडित बेरोजगार ने गत सप्ताह लिखित ज्ञापन की मार्फत विभाग के मंत्री को अवगत करवाया था कि कार्मिक विभाग भर्ती की प्रक्रिया के वास्तविक तथ्यों तथा हाईकोर्ट की खंडपीठ के स्पष्ट जजमेंट को दरकिनार कर मामले में अनावश्यक बाधा उत्पन्न की जा रही है।

निदेशालय की सूचना अनुसार नॉन टीएसपी में विज्ञान-गणित के 874 में से करीब 424 पद तथा अंग्रेजी के 511 में से 200 से अधिक पद रिक्त हैं। वहीं टीएसपी में भी इन दोनों विषयों के लगभग आधे पद रिक्त रह गए हैं। अनेक विधायक इस भर्ती को पूर्ण करने हेतु शिक्षा मंत्री व मुख्यमंत्री मंत्री को पत्र लिख चुके हैं।

# आबकारी इंस्पेक्टर व दलाल रिश्वत लेते गिरफ्तार



एसबीबी की गिरफ्त में पुनीत शर्मा व उसका दलाल श्यामवीर।

बयाना, (निसं)। बयाना में एसबीबी की टीम ने आबकारी अधिकारी पुनीत शर्मा व उनके कथित दलाल को रिश्वत लेते रंगे हाथ पकड़ा है। यह कार्रवाई एसबीबी के एडिशनल एसपी महेश मोणा व इंस्पेक्टर नवल किशोर मोणा के नेतृत्व में एसबीबी की टीम ने देर शाम को की। उन्होंने बताया यह कार्रवाई उच्चन के शराब ठेकेदार उदयवीर सिंह की शिकायत पर उनकी शिकायत का सत्यापन होने के बाद की गई। एसबीबी की टीम ने इनसे रिश्वत के

50 हजार रूपए नगद भी बरामद किए हैं। इस कार्रवाई के दौरान बयाना के बजरिया मार्केट स्थित आबकारी कार्यालय के बाहर तमाशबीन लोगों की भी काफी भीड़ रही। समाचार भेजे जाने पर कार्रवाई जारी थी। परिवारी की माने तो पकड़े गए आबकारी अधिकारी पुनीत शर्मा ने शराब की दुकान की लोकेशन पास करने व मंथली के तौर पर अपने कथित दलाल व निजी वाहन चालक श्यामवीर के जरिए रिश्वत की राशि वसूल की थी।

# पाक से आया झंडा बना गुब्बारा, लिखे हैं उर्दू शब्द

श्रीगंगानगर, (निसं)। रायसिंहनगर इलाके में धानमंडी कैंपस में एक ऐसा गुब्बारा मिला जिस पर पाकिस्तान का झंडा बना था। मंडी में आए मजदूरों ने जब इसे देखा तो चौंक गए। इन लोगों ने उलट-पलट कर देखा लेकिन इसमें ट्रांसमीटर या अन्य संदिग्ध चीज नहीं थी। ऐसे में उन्होंने इसे एक पेड़ से बांध दिया और मामले की सूचना रायसिंहनगर पुलिस को दी।

मौके पर पहुंची पुलिस ने इसे कब्जे में लेकर जांच शुरू कर दी है। गुब्बारे पर कुछ उर्दू शब्द लिखे हुए हैं। ऐसे में मजदूरों को इसके सीमा पर से पाकिस्तान की ओर से आने की आशंका हुई। मौके पर पहुंची पुलिस ने इसे कब्जे में लेकर पूरा जानकारी जुटानी शुरू कर दी है। रायसिंहनगर इलाका पाकिस्तान सीमा के नजदीक है। ऐसे में इस तरह की किसी भी संदिग्ध चीज पर आसपास के लोगों और किसानों की नजर रहती है। इलाके में पहले भी पाकिस्तान से कई बार गुब्बारे आ चुके हैं।

# मालपुरा: पालिका के भूखण्डों पर अतिक्रमण की शिकायत पर जमादार ने लीपापोती की

मालपुरा, (निसं)। नगरपालिका शहरी क्षेत्र में अस्पताल रोड पर मुख्य सड़क किनारे पालिका की करोड़ों रूपयों की जमीन पर लगे सरकारी बोर्ड को उखाड़ अतिक्रमियों द्वारा दिन-दहाड़े किये जा रहे अतिक्रमण की मिली शिकायत पर पालिका ईओ व अध्यक्ष के आदेशों पर मौके पर पहुंचे जमादार द्वारा अतिक्रमण हटाने के नाम पर महज कागजी खानापूर्ति कर बिना निर्माण सामग्री जपत किये वापस लौट जाने से देर शाम को पुनः निर्माण कार्य शुरू होने का मामला सामने आया।

मामले के अनुसार सांवरकर सकिंल से सरकारी अस्पताल सड़क मार्ग पर मुख्य सड़क किनारे मंगलवार को प्रभावशाली अतिक्रमियों द्वारा अपने राजनैतिक आकाओं के इशारे पर पक्का निर्माण कार्य किया जा रहा था। जिसकी मिली शिकायत पर पालिका ईओ सुरेश मोणा व अध्यक्ष आशा नामा के आदेशों पर जमादार राजेश कुमार जेसीबी मशीन



अस्पताल रोड पर अतिक्रमण हटाने की खानापूर्ति कर लौटा पालिका दस्ता।

व दस्ते के साथ मौके पर पहुंचे लेकिन अतिक्रमण हटाने के नाम पर महज आस-पास लगे मिट्टी के ढेर को खुद-बुद कर कागजी खानापूर्ति की गई और मौके पर पड़ी निर्माण सामग्री को जपती की कार्यवाही नहीं की गई और ना ही अतिक्रमों के विरुद्ध कोई पुलिस

कार्यवाही एवं विभागीय कार्यवाही की गई। जमादार के लौटने के कुछ घंटों बाद ही अतिक्रमों के ठेकेदार ने पुनः चोरी छुपे निर्माण कार्य शुरू कर दिया गया। उक्त स्थान पर पूर्व में भी मिली शिकायत पर अतिक्रमण हटाने की फोरी कार्यवाही की गई। दोनों बार

लीपापोती कर कागजी खानापूर्ति करना पालिका व अतिक्रमों के बीच आपसी सांठ-गांठ तो करोड़ों रूपयों की सरकारी भूमि पर सहमति से अतिक्रमण होना सामने आया है। कमोबैस यह हाल शहर के इन्द्र कॉलोनी, जवाहर नगर, टोडारोड,

पालिका ईओ व अध्यक्ष के आदेशों पर मौके पर गए जमादार ने सामग्री जब्त करने की व कानूनी कार्रवाई नहीं की जमादार के लौटने के कुछ घंटों बाद ही पुनः निर्माण कार्य शुरू


केकड़ी रोड, अजमेर रोड, घाटी रोड आदि आवासीय कॉलोनी व मुख्य सड़क किनारे का है जहां पालिका की करोड़ों रूपयों की बेसिकमती जमीनों पर भूमाफिया व अतिक्रमियों की कच्चे-पक्के निर्माण कर काबिज होने का क्रम बदस्तू जारी है। लेकिन नगरपालिका प्रशासन द्वारा सरकारी सम्पत्ति को सुरक्षा को लेकर कोई ठोस कदम नहीं उठाया जा रहा है।

# बारदाने के अभाव में आज से बंद होगा खरीद केन्द्र

आज से खरीद केन्द्र बंद होने के आदेश, 1500 पंजीकृत किसानों का चना तुलना शेष

मालपुरा, (निसं)। केन्द्र सरकार के आदेशों पर राजफेड द्वारा क्रय-विक्रय सहकारी समिति के माध्यम से 1 अप्रैल से मालपुरा कृषि मंडी में समर्थन मूल्य पर चना, सरसों व गेहूँ खरीद के लिए शुरू किये गये खरीद केन्द्र सहित टोरडी, पचेवर, लाम्बाहरिसिंह, लावा सब सेक्टरों के माध्यम से दो महिने में 21 करोड़ 54 लाख 23700 हजार रूपये से 82380 चने के बैग की खरीद की गई।

लेकिन अब बारदाने के अभाव में 8 जून से खरीद केन्द्र बंद होने के आदेश जारी किये गये हैं। क्रय-विक्रय सहकारी समिति मैनेजर अजीत कुमार शर्मा ने बताया कि 1 मई से समर्थन



मालपुरा कृषि मंडी में समर्थन मूल्य पर खरीदे गए चने के कट्टों की बेरियां लगी हैं।

मूल्य पर शुरू हुई जिनमें की खरीद व तुलाई के लिए प्रति काश्तकार 25

क्विंटल चने की खरीद करते हुए 6 जून तक मालपुरा कृषि मंडी सरकारी

कांटे पर 40 हजार 899 चने के बैग की तुलाई की गई तो टोरडी सेक्टर पर

9076 बैग, पचेवर सेक्टर पर 13830 बैग, लाम्बाहरिसिंह सेक्टर पर 13062 बैग व लावा सेक्टर पर 5513 चने के बैग की तुलाई की गई।

केवीएसएस व्यवस्थापक भंवर लाल विजय, सुखलाल व सागर मल शर्मा ने बताया कि मंगलवार को बारदाना खत्म हो जाने के चलते बुधवार 8 जून से आगामी आदेशों तक समर्थन मूल्य पर शुरू किया गया खरीद केन्द्र बंद रहेगा। शेष रहे लगभग 1500 किसान जिन्होंने अपना पंजीजन करवा लिया है। उनके टोकन पर 40 क्विंटल प्रति किसान चने की तुलाई सेक्टर पर बारदाना आने के बाद शुरू की जायेगी।

# सूरसागर क्षेत्र में दो समुदायों के बीच तनाव

जोधपुर, (कासं)। जोधपुर शहर के सूरसागर क्षेत्र में मंगलवार शाम दो समुदायों के बीच कहासुनी के बाद तनाव हो गया। सूचना पर पुलिस मौके पर पहुंची तथा स्थित को नियंत्रित में लेकर धारा 144 लागू की। अभी क्षेत्र में भारी पुलिसबल लगाया गया है। खबर लिखने तक स्थिति काबू में है। पुलिस के अधिकारी भी घटना स्थल पर पहुंचे तथा दोनों पक्षों को समझाने का प्रयास किया। दो लोगों को चोट आने की बात सामने आई है। गौरतलब है कि जोधपुर का सूरसागर संवेदनशील क्षेत्र है। यहां कभी कभी दो समुदायों में तनाव होता रहता है। पिछले दिनों जिन दस थाना क्षेत्रों में कफर्नू लगाया गया था, उसमें सूरसागर थाना क्षेत्र भी शामिल था। बहरहाल पुलिस अधिकारी अधिक कुछ बताने से दूरी बनाए हुए हैं।

# ट्रक-बाइक की भिड़ंत में तीन लोगों की मौत

पाटन, (निसं)। नीमकाथाना कोतवाली थाना इलाके में आगवाड़ी फाटक के पास ट्रक व बाइक में आमने-सामने की भिड़ंत होने का मामला सामने आया है। हादसे में बाइक सवार तीन लोगों की मौके पर ही दर्दनाक मौत हो गई। पुलिस ने तीनों के शवों को राजकीय कपिल जिला अस्पताल में की मोर्चरी में रखवाया। हादसे में मृतक विश्वेश्वर सिंह (35), श्रुति (19) और विष्णु (6) निवासी झुंगी झोपड़ी सेक्टर 08 नोएडा मूल निवासी आजमगढ़ यूथी के रहने वाले हैं। जांच अधिकारी गिरधारीलाल ने बताया कि मृतक के परिजनों को सूचना दे दी गई है।

परिजन आने के बाद बुधवार को शवों का पोस्टमार्टम करवाया जायेगा। परिजनों द्वारा रिपोर्ट देने के बाद जांच शुरू की जायेगी। जानकारी मुताबिक



हादसे के बाद क्षतिग्रस्त बाइक।

सोमवार शाम को मृतक अपने बेटे व बेटी के साथ नोएडा से बाइक पर खाटूश्यामजी के दर्शन करने के लिए रवाना हुए थे। खाटूश्यामजी के दर्शन कर नोएडा जा रहे थे।

# एसएससी के एग्जाम में डमी कैंडिडेट पकड़ा

अलवर, (निसं)। अलवर में एमआरटीसी कॉलेज में एसएससी के एग्जाम में डमी कैंडिडेट को परीक्षा देते पकड़ा। फर्जी अभ्यर्थी पहली पारी में परीक्षा दे चुका था। दूसरी पारी में दूसरे कैंडिडेट की जगह परीक्षा देते समय उसे पकड़ा और पुलिस को सुपुर्द कर दिया। पुलिस ने मामला दर्ज कर उसे गिरफ्तार कर लिया। पुलिस एसएसआई रूपचंद ने बताया कि डमी कैंडिडेट 25 वर्षीय सुधीर बबेरवाल पुत्र प्रमोद है। जो सुबह ऑरिजनल कैंडिडेट लोकेश मोणा की जगह एग्जाम दे चुका था। पहली पारी का समय सुबह नौ से 10 बजे का था।

दूसरी पारी में यही डमी कैंडिडेट करौली के ऑरिजनल कैंडिडेट संतोष की जगह परीक्षा देते पहुंचा। परीक्षा देते समय वीक्षक को शक हुआ तो जांच की। पूछताछ की तो कैंडिडेट धबरा गया। इसके बाद पूरा खुलासा हुआ कि परीक्षा देने वाला संतोष नहीं बल्कि सुधीर नाम का युवक है। जिसके पास अभ्यर्थी का पहचान पत्र भी था। पूछताछ की तो सुबह की पारी के कैंडिडेट के कागज भी हाथ लग गए। जिससे कॉलेज को पता लग गया कि यह फर्जी अभ्यर्थी है। इसके बाद पुलिस को सूचना दी। पुलिस ने कॉलेज की रिपोर्ट के आधार पर युवक की गिरफ्तारी की है। पुलिस ने बताया कि अभ्यर्थी ने केवल 25 हजार रूपए में एग्जाम देने की बात कही



फर्जी अभ्यर्थी सुधीर बबेरवाल

एमआरटीसी कॉलेज में पहली पारी में एग्जाम दे चुका था, दूसरी पारी में दूसरे कैंडिडेट की परीक्षा देते पकड़ा

है। हालांकि अभी उससे पूछताछ की जा रही है। कॉलेज की ओर से एसएससी को डमी कैंडिडेट पकड़े जाने की सूचना भिजवा दी है। लेकिन इधर, कॉलेज की ओर से डमी कैंडिडेट के मामले को छिपाने का प्रयास किया गया। जानकारी किसी को नहीं दी गई। हालांकि बाद में पुलिस युवक को अस्पताल लेकर गई।

# शिक्षा मंत्री कल्ला आज जारी करेंगे 5 वीं व 8 वीं बोर्ड का रिजल्ट

बीकानेर, (का.सं)। पांचवीं और आठवीं बोर्ड का रिजल्ट बुधवार को जारी हो जाएगा। शिक्षा मंत्री डॉ. बी.डी. कल्ला इन दिनों राज्यसभा चुनाव की बाड़ेबंदी के चलते उदयपुर है। ऐसे में उनसे रिजल्ट जारी करवाने के लिए एक टीम शिक्षा निदेशालय से उदयपुर के लिए रवाना हो रही है। बुधवार दोपहर तक रिजल्ट शिक्षा विभाग की ऑफिशियल साइट शाला दर्पण पोर्टल पर जारी हो जाएगा।

शिक्षा मंत्री डॉ. बी.डी. कल्ला ने सोशल मीडिया पर जानकारी दी है कि बुधवार सुबह 11 बजे रिजल्ट जारी कर दिया जाएगा। आठवीं क्लास के 14.63 लाख और पांचवीं के 14.53 लाख स्टूडेंट्स ने इस बार एग्जाम दिया था। दो साल कोरोना के कारण दोनों क्लासेज के स्टूडेंट्स को प्रमोट किया गया था लेकिन इस बार एग्जाम हुए हैं। 17 मई को अंतिम एग्जाम होने के बाद 25 मई को रिजल्ट जारी करने का लक्ष्य था लेकिन ये नहीं हो सका। शिक्षा निदेशालय के अधीन शिक्षा विभागिय पंजीकृत कार्यालय से एक टीम रिजल्ट लेकर बुधवार को उदयपुर पहुंचेगी। जहां विभाग के लेपटॉप पर स्वीच करके शिक्षा मंत्री डॉ. बी.डी. कल्ला रिजल्ट जारी करेंगे।


# उदयपुर-अहमदाबाद बॉडगेज का काम लगभग पूरा, जल्द चलेगी ट्रेन

299 किमी का सफर, 22 स्टेशन आएं, दक्षिण से होगा जुड़ाव

उदयपुर, (कासं)। उदयपुर-अहमदाबाद ब्रॉडगेज का काम लगभग पूरा हो चुका है। अगले माह के आखिरी सप्ताह या 15 अगस्त तक इस ट्रेन के चलने की संभावना है। खारवा से जयसमंद के बीच ओडा पुलिया के पास प्रदेश की दूसरी सबसे बड़ी सुरंग जो कि करीब 821 मीटर लंबी (यानि करीब पौन किमी) भी बनकर तैयार है और इसके आगे करीब पांच किलोमीटर पटरियां डालने का काम जो 20 मई से शुरू हुआ था वो भी करीब-करीब

उदयपुर-जयपुर की तरह इस रूट पर भी प्रतिदिन चलेगी इंटरसिटी ट्रेन

पूरा हो चुका है। अभी खारवा से जयसमंद के बीच सीआरएस होना बाकी है। संभवतः इसी माह सीआरएस निरीक्षण किया जा सकता है। सीआरएस निरीक्षण के बाद रूट पर



उदयपुर-अहमदाबाद बॉडगेज पर काम करते मजदूर।

डेमो ट्रेन चलाकर इसे परखा जाएगा। उदयपुर से अहमदाबाद मार्ग पर जयपुर की तरह प्रतिदिन इंटरसिटी ट्रेन चलेगी। उदयपुर से अहमदाबाद का यह सफर 299 किलोमीटर का रहेगा। इस

मार्ग पर 22 स्टेशन बनाए गए हैं। गत दिनों डूंगरपुर से खारवा तक सीआरएस निरीक्षण व इससे पहले हिममतनगर से डूंगरपुर तक सीआरएस हो चुका है और यह ट्रेन डूंगरपुर से असरावा

(हिममतनगर) तक संचालित हो रही है। अब यह जल्द उदयपुर तक चलेगी। करीब 14 साल से लंबित इस रेल मार्ग पर ट्रेन चलने से मेवाड़ दक्षिण से जुड़ जाएगा। इस ब्रॉडगेज की सौगात के साथ

ही उदयपुर गुजरात, महाराष्ट्र, गोवा, कर्नाटक के रास्ते दक्षिण भारत से सीधा कनेक्ट हो जाएगा। इस मार्ग पर इलेक्ट्रिफिकेशन के काम को पूरा होने में करीब दो साल का समय लगेगा।